

### துறவறமே பாக்கியத்தின் அடிப்படை ஆகும்.

இன்று, பாக்கியத்தை அருள்பவரான பார்த்தா, தனது குழந்தைகள் அனைவரினதும் பாக்கியத்தையும், துறவறத்தையும் பார்க்கிறார். நீங்கள் எதைத் துறந்திருக்கிறீர்கள்? நீங்கள் எதைப் பெற்றிருக்கிறீர்கள்? ஒரு மடங்கு துறவறத்திற்காக, பலமில்லியன் மடங்கு பாக்கியத்தைப் பெறுகிறீர்கள் என்பதை நீங்கள் அறிவீர்கள். துறவறத்தின் ஆழமான அர்த்தத்தை அறிந்திருக்கும் குழந்தைகள் சிறிதளவைத் துறந்தாலும், அவர்களுக்காக மிகத் தெளிவான, நீண்டதொரு பாக்கியரேகை வரையப்படுகிறது. துறவறத்தில் வெளியேறு நிலைகள் உள்ளன. உண்மையில், நீங்கள் பிரம்மாகுமாரர்களாகவும், பிரம்மாகுமாரிகளாகவும் ஆகுவதும் துறவறமே. இதற்குப் பதிலாக, நீங்கள் பிராமண வாழ்க்கை என்ற பாக்கியத்தைப் பெற்றிருக்கிறீர்கள். இந்த விடயத்தில், நீங்கள் அனைவரும் பிராமணர்கள் என்று அழைக்கப்படுவதைப் போன்று, நீங்கள் அனைவரும் துறவறத்தைப் பயிற்சி செய்யும் ஆத்மாக்கள் ஆகியிருக்கிறீர்கள். எவ்வாறாயினும், துறவறத்தில் ஓர் இலக்கம் உள்ளது. அதனால், உங்களுடைய பாக்கியத்தைப் பெறுவதிலும் ஓர் இலக்கம் உள்ளது. நீங்கள் அனைவரும் பிரம்மாகுமாரர்கள், பிரம்மாகுமாரிகள் என்று அழைக்கப்படுகிறீர்கள். ஆனால் அனைவரும் பிரம்மாகுமாரர்கள், பிரம்மாகுமாரிகளாக இருந்தாலும், ஒருவர் மாலையின் முதலாம் இலக்க மணி ஆகுகிறார். இன்னொருவர் கடைசி இலக்க மணி ஆகுகிறார். நீங்கள் அனைவரும் உங்களுடைய சூத்திர வாழ்க்கையைத் துறந்திருக்கிறீர்கள். எனவே, முதலாம் இலக்கத்திற்கும், கடைசி இலக்கத்திற்கும் இடையில் ஏன் வேறுபாடு ஏற்படுகிறது? ஒருவர் ஷட்டிலே நம்பிக்கைப் பொறுப்பாளராக வாழ்ந்தவண்ணம் செயற்பட்டாலென்ன, அல்லது ஒருவர் இல்லறத்தில் இருந்து விடுபட்டு, நிலையத்தில் சேவையாளராக வாழ்ந்தாலென்ன, ஒருவர் நம்பிக்கைப் பொறுப்பாளராகவோ அல்லது சேவையாளராகவோ இருந்தாலும், இரு வகையான பிராமண ஆத்மாக்களும் பிரம்மாகுமாரர்கள், பிரம்மாகுமாரிகள் என்றே அழைக்கப்படுகிறார்கள். இருவரின் குடும்பம் பெயரும் ஒன்றே. ஆனால் இருவரின் பாக்கியத்திற்கான அடிப்படை அவர்களின் துறவறமே ஆகும். சேவையாளராக நிலையத்தில் வசிப்பதுதான் அதிமேன்மையான துறவறம் அல்லது பாக்கியம் என்று கூற முடியாது. நம்பிக்கைப் பொறுப்பாளர் ஆத்மாக்களும் தமது துறவறத்தின் மனோபாவத்தால் மாலையில் மிக நல்ல எண்களைப் பெறமுடியும். ஆனால் நம்பிக்கைப் பொறுப்பாளர் உண்மையானவராகவும், சுத்தமான, நேர்மையான இதயத்தைக் கொண்டவராகவும் இருக்க வேண்டும். இருவரும் தமது பாக்கியத்தைப் பெறுவதற்கான உரிமையைக் கொண்டிருக்கிறார்கள். ஆனால் மேன்மையான பாக்கிய ரேகையை வரைவதற்கான அடிப்படை, மேன்மையான எண்ணங்களைக் கொண்டிருப்பதுடன், மேன்மையான செயல்களைச் செய்வதாகும். நீங்கள் ஒரு நம்பிக்கைப்பொறுப்பாளர் ஆத்மாவாகவோ அல்லது சேவையாளர் ஆத்மாவாகவோ இருந்தாலும், நீங்கள் இருவரும் இதன் அடிப்படையில் ஓர் இலக்கத்தைக் கோரிக் கொள்ள முடியும். நீங்கள் இருவரும் உங்களுடைய பாக்கியத்தை உருவாக்குவதற்கான முழுமையான அதிகாரத்தைக் கொண்டிருக்கிறீர்கள். நீங்கள் விரும்பிய அளவு பாக்கியத்தை, விரும்புகின்ற பாக்கியத்தை உங்களால் உருவாக்கமுடியும். சங்கமயுகத்தில், நாடகத்திற்கேற்ப, ஆசுவாதங்களை அருள்பவரிடமிருந்து காலமும் ஆசுவாதத்தைப் பெற்றுள்ளது. விருப்பத்தைக் கொண்டிருக்கும் எவராலும் மேன்மையான பாக்கியத்தைக் கொண்டிருப்பவர் ஆகமுடியும். பிரம்மாகுமார் அல்லது பிரம்மாகுமாரி ஆகுவதெனில், நீங்கள் உங்களுடைய பிறப்பில் இருந்தே உங்களுடைய பாக்கியத்தையும் உருவாக்கிக் கொள்வதாகும். நீங்கள் பிறப்பெடுக்கும் தருணத்தில், உங்களுடைய பாக்கிய நட்சத்திரம் உங்கள் ஒவ்வொருவரின் நெற்றியிலும் பிரகாசிக்கிறது. இது உங்களின் பிறப்புரிமை ஆகுகிறது: பிராமணர் ஆகுவதெனில் பாக்கியசாலி ஆகுவதல் என்று அர்த்தம். எவ்வாறாயினும், நீங்கள் பெற்ற பிறப்புரிமையை எந்தளவிற்கு நீங்கள் அதிகரிக்கிறீர்களோ, அல்லது உங்களுடைய பாக்கிய நட்சத்திரத்தை மேலும் பிரகாசிக்கச் செய்கிறீர்களோ அல்லது அதை மேன்மையானதாக ஆக்குகிறீர்களோ, அது உங்களுடைய சொந்த முயற்சிகளிலேயே தங்கியுள்ளது. உங்களுடைய நடைமுறை வாழ்க்கையில் நீங்கள் பெற்றுள்ள பாக்கியத்திற்கான உரிமைகளைக் கிரகித்து, உங்களுடைய நடைமுறை வாழ்க்கையில் பயன்படுத்துவதெனில், நீங்கள் தந்தையிடமிருந்து பெற்ற சொத்தை அதிகரிப்பதாகும். அதைச் சம்பாதிப்பதும் அல்லது பயன்படுத்தி முடிப்பதும் ஒவ்வொருவரிலும் தங்கியுள்ளது. நீங்கள் பிறப்பெடுத்ததும், உங்கள் அனைவருக்கும் பார்த்தா அதே பாக்கியச் சொத்தையும், 'நீங்கள் பாக்கியசாலி ஆகுவீர்களாக' என்ற அதே மேன்மையான ஆசுவாதத்தையும் வழங்குகிறார். குழந்தைகளான உங்கள் அனைவருக்கும் ஒரே தலைப்பு வழங்கப்படுகிறது: நீண்டகாலம் பிரிந்திருந்து இப்போது கண்டெடுக்கப்பட்டிருக்கும் அதியன்பிற்குரிய அன்பான குழந்தை. அவர் சிலருக்கு, 'நீங்கள் நீண்டகாலம் பிரிந்திருந்து, இப்போது கண்டெடுக்கப்பட்டிருக்கும் குழந்தை' என்றும், ஏனையோருக்கு, 'நீங்கள் நீண்டகாலம் பிரிந்திருந்து இப்போது கண்டெடுக்கப்பட்டிருக்கும் குழந்தை இல்லை' என்றும் கூறவில்லை. எவ்வாறாயினும், சொத்தைப் பராமரித்து, அதை அதிகரிப்பதிலேயே உங்களுடைய இலக்கம் உருவாக்கப்படுகிறது. சேவையாளருக்கு பத்துமடங்கு பலமில்லியன் மடங்கினையும், நம்பிக்கைப் பொறுப்பாளர்களுக்கு இரண்டு மடங்கு பலமில்லியன் மடங்கினையும் கொடுக்கிறார் என்றில்லை. அவர் கூறுகிறார்: நீங்கள் அனைவரும் பலமில்லியன் மடங்குபாக்கியசாலிகள். எவ்வாறாயினும், பாக்கியப் பொக்கிஷத்தைப் பராமரிப்பதெனில், நீங்கள் அதைக் கிரகிப்பதாகும். பாக்கியப் பொக்கிஷத்தை அதிகரிப்பதெனில், உங்களுடைய எண்ணங்களினூடாகவும், வார்த்தைகளினூடாகவும், செயல்களினூடாகவும் அதைச் சேவைக்காக உபயோகிப்பதாகும். இந்த முறையிலேயே இலக்கம் ஒன்று உருவாக்கப்படுகிறது. நீங்கள் அனைவரும் சேவையாளர்களே. நீங்கள் அனைவரும் தாரணையின் சொரூபங்கள். ஆனால் அவ்வாறு ஆகுவதில் நீங்கள் வரிசைக்கிரமமாக இருக்கிறீர்கள். உங்களில் சிலர் சகல நற்குணங்களும் நிறைந்தவர்களாக இருக்கிறீர்கள். சிலர் சில நற்குணங்கள் நிறைந்தவர்களாக இருக்கிறீர்கள். சிலர் சதா தாரணையின் சொரூபங்களாக இருக்கிறீர்கள். சிலர் சிலவேளைகளில் தாரணையின் சொரூபங்களாகவும், ஏனைய வேளைகளில்

தளம்பலின் சொருபங்களாகவும் இருக்கிறார்கள். அவர்கள் ஒரு நற்குணத்தைக் கிரகிக்கும்போது, அதேவேளையில் வேறொரு நற்குணத்தை அவர்களால் பயன்படுத்த முடியாமல் போகிறது. உதாரணமாக, உங்களுக்கு ஒரேவேளையில் சகித்துக் கொள்ளும் சக்தியும், ஏற்றுக் கொள்ளும் சக்தியும் தேவைப்படலாம். நீங்கள் சகிப்புத்தன்மை என்ற சக்தியை அல்லது நற்குணத்தை மட்டும் கிரகித்து, அதேவேளை ஏற்றுக் கொள்ளும் சக்தியைப் பயன்படுத்த முடியாவிட்டால், 'நான் இதை நூண்டகாலமாகச் சகித்துக் கொண்டேன், இது சிறியதொரு விடயமா? நான் எவ்வளவைச் சகித்துக் கொண்டேன் என்பது எனக்கு மட்டுமே தெரியும்' என நீங்கள் கூறுகிறீர்கள். எனவே, அதைச் சகித்துக் கொண்டபின்னர், அதை உங்களால் ஏற்றுக் கொள்ளமுடியாவிட்டால், ஏற்றுக் கொள்ளும் சக்தியை நீங்கள் உபயோகிக்காவிட்டால், என்ன நிகழும்? அவர் இப்படிச் செய்தார், நீங்கள் இப்படிச் செய்தீர்கள் என அங்கும் இங்கும் கூறிக் கொண்டிருப்பீர்கள். எனவே, அதைச் சகித்துக் கொள்வதில் நீங்கள் நிச்சயமாக ஓர் அற்புதத்தைச் (கமால்) செய்தீர்கள். ஆனால் நீங்கள் செய்த அற்புதத்தைப் பற்றிப் பேசி, அதைக் குழப்பமான (தமால்) ஒன்றாக மாற்றிவிடுகிறீர்கள். இது ஏனெனில், அதைப் பற்றிப் பேசும்போது, நீங்கள் முதலில் சரூர உணர்விற்கு உள்ளாகுகிறீர்கள். இரண்டாவதாக, நீங்கள் மற்றவர்களைப் பற்றி நினைக்கிறீர்கள். இந்த இரண்டு விடயங்களையும் செய்கிறீர்கள். இந்தமுறையில், நீங்கள் ஒரு நற்குணத்தைக் கிரகித்து, மற்றையதைக் கிரகிக்காவிட்டால், உங்களால் நீங்கள் விரும்பியபடி தாரணையின் சொருபமாக வரமுடியாதிருக்கும். இதனால், நீங்கள் பெற்ற பொக்கிஷங்களை உங்களால் எப்போதும் கிரகிக்கமுடியாதிருக்கும். அதாவது, உங்களால் அவற்றைப் பராமரிக்க முடியாதிருக்கும். அவற்றைப் பராமரிக்க முடியாதிருப்பதெனில், அவற்றை வுணாக்குகிறீர்கள் என்று அர்த்தம். சிலர் அவற்றைப் பராமரிக்கிறார்கள். ஏனையோர் அவற்றை இழக்கிறார்கள். இதனால் இலக்கம் உருவாகும், அப்படியல்லவா? இந்த முறையில் சேவைக்காக எதையும் பயன்படுத்துவதெனில், பாக்கியச் சொத்தை அதிகரித்தல் என்று அர்த்தம். இதிலும், நீங்கள் அனைவரும் சேவை செய்கிறீர்கள். ஆனால் உண்மையான இதயத்துடனும், உண்மையான அன்புடனும் சேவை செய்வதற்கும், சேவையாளராகச் சேவை செய்வதற்கும் இடையில் வேறுபாடு காணப்படுகிறது. சிலர் உண்மையான இதயத்துடன் சேவை செய்கிறார்கள். ஏனையோர் தமது தலையாலேயே சேவை செய்கிறார்கள். எனவே, இதில் ஒரு வேறுபாடு ஏற்படும், அல்லவா? பல கருத்துக்களுடன் சக்திவாய்ந்த மூளையின் அடிப்படையில் சேவை செய்வதற்கும், நேர்மையான இதயத்துடன் சேவை செய்வதற்கும் இடையில் பகலிற்கும், இரவிற்கும் இடையிலான வேறுபாடு உள்ளது. தமது இதயபூர்வமாகச் சேவை செய்பவர்கள், மற்றவர்களை இதயங்களுக்குச் செளகரியம் அளிக்கும் திலாராம் பாபாவிற்குச் சொந்தமாக்குவார்கள். தமது தலைகளால் சேவை செய்பவர்களோ, மற்றவர்களுக்கு எவ்வாறு பேசுவது என்பதை மட்டும் கற்பித்து, அவர்களைப் பேசச் செய்வார்கள். ஒருவர் கடைவார். மற்றவர் வெறுமனே பேசுவார். ஒருவர் சேவையாளராக உண்மையாகச் சேவை செய்வார். மற்றவரோ தனக்கென ஒரு பெயரைச் சம்பாதிப்பதற்காகவே சேவை செய்வார். எனவே, இதில் வேறுபாடு உள்ளதல்லவா? உண்மையான சேவையாளர்கள் யாருக்குச் சேவை செய்கிறார்களோ, அவர்களுக்கு பேற்றின் உடனடிப் பலனின் அனுபவத்தை வழங்குவார்கள். பெயரைச் சம்பாதிப்பதற்குச் சேவை செய்பவர்கள், அந்த வேளையில் புகழின் வடிவில் தங்களுக்கென ஒரு நல்ல பெயரைப் பெற்றுக் கொள்வார்கள்: 'நீங்கள் மிக நன்றாக விளங்கப்படுத்தினீர்கள், நீங்கள் மிக நன்றாகப் பேசினீர்கள்'. எவ்வாறாயினும், அவர்களால் பேற்றின் பலனின் அனுபவத்தை வழங்க முடியாதிருக்கும். எனவே, இதில் வேறுபாடு உள்ளதல்லவா? இந்த முறையில், ஒருவர் உண்மையான அன்புடன் சேவை செய்வார். மற்றவர் அதைக் கடமையாக நினைத்துச் செய்வார். உண்மையான அன்புடன் சேவை செய்பவர்களால் மற்றவர்களை அன்பு இணைப்பில் இணைக்கச் செய்யாமல் இருக்க முடியாது. கடமையாகக் கருதிச் சேவை செய்பவர்கள் தமது பணியைச் செய்து முடிப்பார்கள். ஏழுநாள் பாடநெறியைப் பூர்த்தி செய்வார்கள். அவர்களுக்கு யோகா பாடநெறியை வழங்குவார்கள். தாரணை பாடநெறியை வழங்குவார்கள். அவர்களை முரளியைச் செவிமடுக்கும் நிலைக்கும் அழைத்து வருவார்கள். ஆனால் அந்த ஆத்மாவின் அன்பு தந்தையுடன் இணைக்கப்படச் செய்வது தமது பொறுப்பு என அவர்கள் நினைக்க மாட்டார்கள். அவர் பாடநெறிகளாக (உழரசளந) வழங்கிக் கொண்டே இருப்பார். ஆனால் அந்த ஆத்மாக்களை எந்தவிதமான விசையாலும் (கமூசந) நிரப்ப மாட்டார். ஆனால் தான் அதிகளவு முயற்சி செய்ததாக அவர் நினைப்பார். எவ்வாறாயினும், சேவையில் ஆழமான அன்பைக் கொண்டிருப்பவர்களால் மட்டுமே மற்றவர்களின் அன்பை இணைக்க முடியும் என்பது நியதி ஆகும். எனவே, நீங்கள் வேறுபாட்டைப் புரிந்து கொண்டீர்களா? இது நீங்கள் பெற்ற சொத்தை அதிகரிப்பதாகும். இதைப் பொறுத்தவரையில், நீங்கள் எந்தளவிற்கு அதைப் பராமரிக்கிறீர்களோ, எந்தளவிற்கு அதை அதிகரிக்கிறீர்களோ, அதற்கேற்பவே நீங்கள் முன்னால் ஓர் இலக்கத்தைப் பெறுவீர்கள். பாக்கியத்தை அருள்பவர் அனைவருக்கும் ஒரே பாக்கியத்தையே வழங்கியுள்ளார். ஆனால் சிலர் சம்பாதிப்பவர்கள் ஆகுகிறார்கள். சிலர் வுணாக்குபவர்கள் ஆகுகிறார்கள். சிலர் அனைத்தையும் பயன்படுத்தி முடிப்பவர்கள் ஆகுகிறார்கள். இதனாலேயே, இரண்டு வகையான மாலைகள் காணப்படுகின்றன. இதனாலேயே ஒவ்வொரு மாலையிலும் வரிசைக்கிரமம் காணப்படுகிறது. எவ்வாறு இலக்கங்கள் உருவாக்கப்படுகின்றன என்பதை நீங்கள் புரிந்து கொண்டீர்களா? எனவே, பரந்தாதா துறவறத்தின் பாக்கியத்தைப் பார்த்தார். துறவறத்தின் அற்புதமான விளையாட்டும் முடிவற்றதாகவே உள்ளது. அதைப் பற்றி பாபா வேறொரு தடவை கூறுவார். அச்சா.

மேன்மையான பாக்கியத்தைக் கொண்டிருப்பவர்களுக்கும், மேன்மையான எண்ணங்களாலும், மேன்மையான செயல்களாலும் தமது பாக்கிய ரேகையை சதா அதிகரிக்கும் உண்மையான சேவையாளர்களுக்கும், சகல நற்குணங்களையும், சகல சக்திகளையும் தமது வாழ்க்கையில் சதா பயன்படுத்துபவர்களுக்கும், ஒவ்வோர் ஆத்மாவிற்கும் உடனடிப் பலனை வழங்குபவர்களுக்கும், அதாவது, ஒவ்வோர் ஆத்மாவையும் பேற்றின் சொருபமாக ஆக்குபவர்களுக்கும், மேன்மையான துறவிகளுக்கும், தந்தையிடமிருந்து தாம் பெற்ற உரிமைகளையும் பொக்கிஷங்களையும் சதா பராமரிப்பதுடன், அதிகரிக்கும் மேன்மையான பாக்கியத்தைக் கொண்டிருப்பவர்களுக்கும், தாரணையின் சொருபங்களாக இருக்கும் சதா

சேவையாளர்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1.சதா இந்த இலக்கை உங்களுடைய விழிப்புணர்வில் வைத்திருங்கள்: ஒரு பிராமணர் தேவதை ஆகுகிறார். தேவதை தேவர் ஆகுகிறார்.

நீங்கள் அனைவரும் உங்களைப் பிராமணர்களாகவும், அதனால் தேவதைகளாகவும் கருதுகிறீர்களா? நீங்கள் இப்போது பிராமணர்களாகவும், பிராமணர்களில் இருந்து தேவதைகளாகவும், அந்த தேவதைகளே பின்னர் தேவர்களாகவும் ஆகுபவர்கள் என்பதை நினைவில் வைத்திருக்கிறீர்களா? தேவதை ஆகுவதெனில், பௌதீக சரூபத்தில் இருக்கும்போதே ஒளி ரூபத்தில் இருப்பதாகும். அதாவது, உங்களுடைய புத்தியால் நீங்கள் சதா அப்பாற்பட்ட ஸ்திதியில் இருப்பதாகும். தேவதைகள் நிலத்தில் கால் பதிக்க மாட்டார்கள். நீங்கள் எவ்வாறு மேலே இருப்பீர்கள்? உங்களின் புத்திகளால். உங்களின் புத்திகளின் பாதங்கள் எப்போதும் மேன்மையான ஸ்திதியில் இருக்க வேண்டும். நீங்கள் இத்தகைய தேவதைகள் ஆகுகிறீர்களா? அல்லது ஏற்கனவே இவ்வாறு ஆகிவிட்டீர்களா? நீங்கள் எவ்வாறாயினும் பிராமணர்களே. நீங்கள் பிராமணர்கள் ஆகாவிட்டால், இங்கு வருவதற்கு உங்களுக்கு அனுமதி வழங்கப்பட்டிருக்க மாட்டாது. எவ்வாறாயினும், பிராமணர்களான நீங்கள் எந்தளவிற்குத் தேவதை ஸ்திதியை எடுத்திருக்கிறீர்கள்? தேவதைகள் ஒளி சரூபங்களுடன் காட்டப்படுகிறார்கள். நீங்கள் உங்களை ஓர் ஆத்மாவாக, ஒளி சொரூபமாக எந்தளவிற்கு அதிகமாகக் கருதுகிறீர்களோ, அந்தளவிற்கு ஒளி சரூபத்துடன் நடக்கும் ஒரு தேவதையாக உங்களை உணருவீர்கள். தேவதை என்றால் தனது சொந்த சரூபத்தின் விழிப்புணர்வுடன் எந்தவிதமான தொடர்பும் அற்றவர். சரூப உணர்வுடன் உங்களுக்குள்ள தொடர்பைத் துண்டித்தல் - உங்களுடைய சரூபத்துடன் அல்ல, ஆனால் சரூப உணர்வைத் துண்டித்தல் - என்றால் தேவதை என்று அர்த்தம். சரூபத்துடனான உங்களுடைய தொடர்பு துண்டிக்கப்படும்போது, நீங்கள் இங்கிருந்து சென்று விடுவீர்கள். எவ்வாறாயினும், இந்தக் கணத்தில், சரூப உணர்வுடனான உங்களின் தொடர்பு துண்டிக்கப்பட வேண்டும். அப்போது நீங்கள் இந்த வாழ்க்கையை அதிகளவில் விரும்புவீர்கள். மாயையும் எந்த வழியிலும் உங்களைக் கவர மாட்டாள். அச்சா.

2.சுய மரியாதையைப் பேணுங்கள்: நாங்கள் அல்லாவின் (இறைவனின்) தோட்டத்தில் மலர்கள் ஆவோம்.

நீங்கள் உங்களை பாப்தாதாவின் மலராக, அதாவது, அல்லாவின் பூந்தோட்டத்து மலராகக் கருதியவண்ணம் சதா முன்னேறுகிறீர்களா? உங்களுடைய கேட்டுப் பாடுங்கள்: நான் சதா என்னை ஆன்மீக நறுமணத்தைப் பரப்பும் ஆன்மீக ரோஜாவாகக் கருதுகிறேன்? ரோஜாவின் நறுமணத்தை மிக இனிமையானதென அனைவரும் கருதுகிறார்கள். அது எங்கும் பரவுகிறது. அது பௌதீகமானது. அழியக்கூடியது. ஆனால் நீங்களோ உண்மையான, அழியாத ரோஜாக்கள் ஆவீர்கள். எனவே, நீங்கள் சதா அழியாத ஆன்மீக நறுமணத்தைப் பரப்பிக் கொண்டிருக்கிறீர்களா? சதா இந்த சுயமரியாதைப் பேணுங்கள்: நாம் அல்லாவின் பூந்தோட்டத்தில் மலர்கள் ஆகியிருக்கிறோம். இதைவிட மகத்தான சுயமரியாதை வேறு எதுவும் கிடையாது. 'ஆஹா எனது மேன்மையான பாக்கியமே!'. சதா இந்தப் பாடலைப் பாடுங்கள். நீங்கள் கள்ளங்கபடமற்ற பிரபுவின் பேரம் பேசியிருக்கிறீர்கள். அதனால் நீங்கள் புத்திசாலிகள் ஆகியுள்ளீர்கள், அல்லவா? நீங்கள் யாரை உங்களுக்குரியவர் ஆக்கியுள்ளீர்கள்? யாருடன் பேரம் பேசியிருக்கிறீர்கள்? நீங்கள் எத்தனை பெரிய ஒப்பந்தத்தைச் செய்திருக்கிறீர்கள்? உங்களுடைய பேரத்தினால் மூன்று உலகங்களையும் நீங்கள் பெறுகிறீர்கள். இன்றைய உலகில், அனைவரிலும் அதிகசெல்வந்தர்களாக இருப்பவர்களால் கூட இத்தகைய பெரிய பேரத்தைச் செய்ய முடியாது. நீங்கள் இத்தகைய மேன்மையான ஆத்மாக்கள் ஆவீர்கள். இந்த மகத்துவத்தை உங்களுடைய விழிப்புணர்வில் வைத்தவண்ணம் தொடர்ந்து முன்னேறுங்கள்.

3. பிராமணர்களின் கடமை, சந்தோஷத்தைத் தானம் செய்வதுடன், மகாதானிகள் ஆகுவதாகும்.

அனைத்திலும் மகத்தான பொக்கிஷம், சந்தோஷப் பொக்கிஷம் ஆகும். நீங்கள் பொதுவாக உங்களிடம் உள்ள பொக்கிஷத்தையே தானம் செய்வீர்கள். நீங்கள் தொடர்ந்து சந்தோஷப் பொக்கிஷத்தைத் தானம் செய்ய வேண்டும். நீங்கள் யாருக்கு சந்தோஷத்தைக் கொடுக்கிறீர்களோ, அவர்கள் மீண்டும் மீண்டும் உங்களுக்கு நன்றி சொல்வார்கள். சந்தோஷமற்றிருக்கும் ஆத்மாக்களுக்கு நீங்கள் சந்தோஷத்தைத் தானம் செய்யும்போது, அவர்கள் உங்களின் புகழைப் பாடுவார்கள். மகாதானியாகி, சந்தோஷப் பொக்கிஷத்தைப் பகிர்ந்தளியுங்கள். உங்களைப் போன்றிருப்பவர்களை விழித்தெழுச் செய்து, அவர்களுக்குப் பாதையைக் காட்டுங்கள். சேவை இல்லாமல் பிராமண வாழ்க்கை இருக்க முடியாது. சேவை இல்லாவிட்டால், சந்தோஷம் இல்லை. எனவே, சேவையில் மும்முரமாக ஈடுபட்டிருங்கள். யாராவது ஒருவருக்கு நிச்சயமாகத் தானம் செய்யுங்கள். எதையாவது தானம் செய்யாமல் உங்களால் தூங்க முடியாது என்பதாக இருக்க வேண்டும்.

கேள்வி: எந்தக் குழந்தைகளை பாப்தாதாவின் கழுத்தில் மாலையின் வடிவில் கோர்க்க முடியும்?

பதில்: அவர்களின் கழுத்துக்களில், அதாவது, அவர்களின் வாய்களில் இருந்து தந்தையின் நற்குணங்கள், தந்தை தந்த ஞானம், தந்தையின் புகழை சதா வெளிப்படுத்துபவர்களும், தந்தை பேசியதை மட்டுமே பேசுவவர்களும். இத்தகைய குழந்தைகள் மட்டுமே பாப்தாதாவின் கழுத்து மாலை ஆகுவதுடன், அவரின் கழுத்தில் மாலையாக இருப்பார்கள்.

**ஆசர்வாதம்:** நீங்கள் உங்களுடைய சம்ஸ்காரங்களை ஒத்திசைப்பதன் மூலம், மௌன சக்தியால் சகல பணிகளிலும் வெற்றி பெறுகின்ற, சதா தடைகளில் இருந்து விடுபட்டவர் ஆகுவீர்களாக.

தந்தையை மட்டுமே பார்த்து, தந்தையைப் பின்பற்றுவவர்களால் மட்டுமே சதா தடைகளில் இருந்து விடுபட்டிருக்க முடியும். நீங்கள் ஒரு சகோதரியை அல்லது சகோதரரைப் பார்க்கும்போதே தளம்பல் ஏற்படுகிறது. எனவே, இப்போது தந்தையைப் பின்பற்றுங்கள். உங்களுடைய சம்ஸ்காரங்களைத் தந்தையை

ஒத்ததாக ஆக்கி, உங்களுடைய சம்ஸ்காரங்களை ஒத்திசைக்கும் நடனத்தை ஆடுங்கள். நீங்கள் சதா தடைகளில் இருந்து விடுபட்டிருப்பீர்கள். தடையொன்று எத்தனை பெரியதாக இருந்தாலும், மௌன சக்தியாலும் நீங்கள் நிசப்தமாக இருப்பதன் மூலமும், அதை இலகுவாக நீக்க முடியும். அத்துடன் சகல பணிகளும் இயல்பாகவே நிறைவேறும்.

**சுலோகம்:**

சூழ்நிலை ஒன்றை ஒரு பக்கத்தின் அடிப்படையில் மட்டும் பார்க்காது, ஒவ்வொரு சூழ்நிலையிலும் நன்மை இருக்கிறது எனக் கருதுபவர்கள் திரிகாலதரிசிகள் என்று அழைக்கப்படுகிறார்கள்.

**--ஓம் சாந்தி---**